

स्प्रिंग मिडोज़ पब्लिक स्कूल

अभ्यास पत्रिका 1—2020—21

कक्षा : छठी विषय : हिंदी व्याकरण

उपविषय : भाषा, बोली, लिपि और व्याकरण

पाठ परिचय

भाषा — भाषा का अर्थ है बोलकर कहना जैसे — मोहन ने नाटक में अभिनय किया तथा उसे श्रेष्ठ अभिनेता का पुरस्कार मिला ।

भाषा वह माध्यम है जिसके द्वारा मन के भावों और विचारों को प्रकट किया जाता है तथा दूसरों के भावों और विचारों को जाना जाता है ।

भाषा के रूप — 1. मौखिक भाषा 2. लिखित भाषा

1. मौखिक भाषा — भाषा के जिस रूप से मन के भावों का आदान-प्रदान बोलकर और सुनकर किया जाता है उसे मौखिक भाषा कहते हैं ।

जैसे—नेता जी भाषण दे रहे हैं ।

राम और मोहन फोन पर बातें कर रहे हैं ।

2. लिखित भाषा— भाषा के जिस रूप से मन के भावों तथा विचारों का आदान-प्रदान लिखकर तथा पढ़ कर किया जाता है उसे लिखित भाषा कहते हैं ।

जैसे — राधा कहानी लिख रही है ।

मोहन पत्र लिख रहा है ।

भाषा के अनेक रूप —

1. मातृभाषा 2. राष्ट्रभाषा

3. राजभाषा 4. बोली

1. मातृभाषा : जन्म लेने के बाद बालक जो प्रथम भाषा सीखता है उसे उसकी मातृभाषा कहते हैं ।

2. राष्ट्रभाषा : पूरा राष्ट्र जिस भाषा में बातचीत करता है उसे राष्ट्रभाषा कहते हैं ।

हिंदी विश्व की दूसरी सबसे अधिक बोली जाने वाली भाषा है ।

हिंदी भाषा को संपर्क भाषा भी कह सकते हैं ।

3. राजभाषा : राजकाज की भाषा या सरकारी कामकाज की भाषा को राजभाषा कहते हैं ।

भारत की राजभाषा हिंदी है ।

14 सितंबर 1949 को हिंदी को भारत की राजभाषा के रूप में स्वीकार किया गया ।

4. बोली : सीमित क्षेत्र में स्थित स्थानीय व्यवहार में उपयोग की जाने वाली भाषा बोली कहलाती है ।

लिपि : मौखिक ध्वनियों को लिखित रूप में प्रकट करने के लिए निश्चित किए गए चिह्नों की व्यवस्था को लिपि कहते हैं ।

भाषा लिपि

पंजाबी गुरुमुखी

उर्दू अरबी फारसी

नेपाली देवनागरी

अंग्रेजी रोमन

मराठी देवनागरी

हिंदी देवनागरी

व्याकरण : वह शास्त्र जिससे भाषा के शुद्ध रूप का और उसके उपयोग का ज्ञान होता है उसे व्याकरण कहते हैं ।

व्याकरण के अंग

1. वर्ण विचार

2. शब्द विचार

3. पद विचार

4. वाक्य विचार

अभ्यास कार्य-1

नाम : कक्षा : वर्ग : दिनांक :

एक वाक्य में उत्तर दो –

1. भाषा के शुद्ध रूप का ज्ञान कौन कराता है?
2. क्षेत्र विशेष में बोली जाने वाली भाषा क्या कहलाती है?
3. व्याकरण के कितने विभाग होते हैं?
4. निम्नलिखित में से कौन से रूप मौखिक भाषा के हैं और कौन से लिखित के वर्ग से छांट कर सही शीर्षक के नीचे लिखिए
समाचार पत्र पढ़ना, पत्र लिखना, टेलीफोन पर बातचीत करना, कहानी लिखना

लिखित भाषा

मौखिक भाषा

5. निम्नलिखित कथनों में सही कथन पर (✓) तथा गलत पर (✗) का चिह्न लगाइए—

1. क्षेत्र विशेष में बोले जाने वाली मौखिक भाषा बोली कहलाती है। ()
2. संविधान में हिंदी को राष्ट्रभाषा का दर्जा दिया गया है। ()
3. लिपि भाषा का क्षेत्रीय रूप है। ()
4. हिंदी दिवस 14 सितंबर को मनाया जाता है। ()
5. हिंदी भाषा की लिपि देवनागरी है। ()

6. नीचे दी गई भाषाओं की लिपियों के नाम लिखिए—

पंजाबी

संस्कृत

अंग्रेजी

मराठी